

Brussell, 4 ta' Lulju 2025
(OR. en)

10783/25

AVIATION 84

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	20 ta' Ġunju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 320 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar id-delega tas-setgħa skont ir-Regolament (KE) Nru 2111/2005 tal-Parlament Ewropew u tal-Kunsill tal-14 ta' Diċembru 2005 dwar l-istabbiliment ta' lista Komunitarja ta' trasportaturi tal-ajru li huma suġġetti għal projbizzjoni ta' operar fil-Komunità u li jinforma lill-passiġġieri tat-trasport bl-ajru dwar l-identità tat-trasportatur tal-ajru li topera, u li tħassar l-Artikolu 9 tad-Direttiva 2004/36/KE

Id-delegazzjonijiet isibu meħmuż id-dokument COM(2025) 320 final.

Mehmuż: COM(2025) 320 final



IL-KUMMISSJONI
EWROPEA

Brussell, 20.6.2025
COM(2025) 320 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar id-delega tas-setgha skont ir-Regolament (KE) Nru 2111/2005 tal-Parlament
Ewropew u tal-Kunsill tal-14 ta' Diċembru 2005 | dwar l-istabbiliment ta' lista
Komunitarja ta' trasportaturi tal-ajru li huma suġġetti għal projbizzjoni ta' operar fil-
Komunità u li jinforma lill-passiġġieri tat-trasport bl-ajru dwar l-identità tat-
trasportatur tal-ajru li topera, u li thassar l-Artikolu 9 tad-Direttiva 2004/36/KE**

1. INTRODUZZJONI

Ir-Regolament (KE) Nru 2111/2005 (minn hawn 'il quddiem "ir-Regolament") jistabbilixxi qafas għall-istabbiliment, għaż-żamma u għall-pubblikazzjoni ta' lista tat-trasportaturi tal-ajru li huma soġġetti għal projbizzjoni ta' operar fl-Unjoni għal raġunijiet ta' sikurezza (Lista tal-UE tas-Sikurezza tal-Ajru). Ir-Regolament jistabbilixxi l-kriterji komuni biex tiġi imposta projbizzjoni operattiva fuq trasportatur tal-ajru, li huma bbażati fuq l-istandards rilevanti tas-sikurezza, u jipprevedi d-disponibbiltà tal-informazzjoni dwar l-identità tat-trasportatur tal-ajru li jopera, filwaqt li jiżgura t-trasparenza għall-passiġġieri. Barra minn hekk, ir-Regolament jagħti mandat lill-Istati Membri tal-UE biex jinfurzaw, fit-territorju tagħhom, il-projbizzjonijiet ta' operar fuq it-trasportaturi tal-ajru li huma inklużi fil-Lista tal-UE tas-Sikurezza tal-Ajru għaliex jonqsu milli jissodisfaw l-istandards rilevanti tas-sikurezza. Dawn il-miżuri huma mfassla mhux biss biex jipproteġu lill-passiġġieri billi jipprevjenu lil-linji tal-ajru mhux sikuri milli joperaw fl-ispazju tal-ajru tal-Unjoni, iżda wkoll biex jinfurmaw lill-pubbliku generali dwar it-trasportaturi tal-ajru li ma jissodisfawx l-obbligi tas-sikurezza.

L-Artikolu 3(2) tar-Regolament jagħti s-setgħa lill-Kummissjoni li tadotta atti delegati biex temenda l-Anness tar-Regolament biex timmodifika l-kriterji komuni bil-għan li jiġu kkunsidrati l-iżviluppi tekniċi u xjentifiċi.

Barra minn hekk, l-Artikolu 8 tar-Regolament jagħti s-setgħa lill-Kummissjoni li tadotta atti delegati biex tissupplimenta r-Regolament billi tistipula regoli dettaljati fir-rigward tal-proċeduri msemija fil-Kapitolu II tiegħu, filwaqt li jittiehed kont debitu tal-htieġa li jittiehdu deċiżjonijiet malajr fuq l-aġġornament tal-lista. Dawn id-dispożizzjonijiet kollettivament jagħtu lill-Kummissjoni l-awtorità li tadotta atti delegati, li jippermettulha tirfina u tissupplimenta r-regoli proċedurali li jirregolaw il-Lista tal-UE tas-Sikurezza tal-Ajru, u timmaniġġja l-Lista tal-UE tas-Sikurezza tal-Ajru b'mod effiċjenti.

B'rabta ma' din is-setgħa, l-Artikolu 14a(2) tar-Regolament jistipula li l-Kummissjoni għandha tippreżenta rapport lill-Parlament Ewropew u lill-Kunsill fir-rigward tad-delega tas-setgħa mogħtija lilha mir-Regolament, filwaqt li tiżgura t-trasparenza u r-responsabbiltà fl-eżerċizzju tas-setgħat delegati tagħha.

2. EŻERĊITAR TAS-SETGħA GħALL-ADOZZJONI TA' ATTI DELEGATI

Mid-dhul fis-sehh tar-Regolament, il-Kummissjoni eżerċitat is-setgħa li tadotta l-atti delegati msemija fl-Artikolu 3(2) u fl-Artikolu 8 f'żewġ okkażjonijiet biex tiżgura li r-Regolament jibqa' effettiv, trasparenti, u allinjat mal-istandards tas-sikurezza u mar-rekwiziti proċedurali li qed jevolvu.

2.1. Emenda tar-regoli dwar l-aġġornament tal-Lista tal-UE tas-Sikurezza tal-Ajru

L-ewwel att delegat, ir-Regolament Delegat tal-Kummissjoni (UE) 2023/660¹, ġie adottat biex jemenda r-regoli dettaljati fir-rigward ta' ċerti proċeduri għall-aġġornament tal-Lista tal-UE tas-

¹Ir-Regolament Delegat tal-Kummissjoni (UE) 2023/660 tat-2 ta' Diċembru 2022 li jistabbilixxi regoli dettaljati għal-lista ta' trasportaturi tal-ajru li huma pprojbiti milli joperaw jew li huma soġġetti għal restrizzjonijiet ta' operar fl-Unjoni msemija fil-Kapitolu II tar-Regolament (KE) Nru 2111/2005 tal-Parlament Ewropew u tal-Kunsill u li jħassar ir-Regolament (KE) Nru 473/2006 li jistabbilixxi regoli ta' implimentazzjoni għal-lista Komunitarja ta' trasportaturi tal-ajru li huma suġġetti għal projbizzjoni tal-operat fil-Komunità msemija fil-Kapitolu II tar-

Sikurezza tal-Ajru, li jissostitwixxi r-Regolament (KE) Nru 473/2006², li inizjalment stabbilixxa r-regoli ta' implimentazzjoni għal-lista tat-trasportaturi tal-ajru soġġetti għal projbizzjoni ta' operar fl-Unjoni.

L-oġġettiv primarju ta' dan l-att delegat kien li jiżgura li r-regoli li jirregolaw il-valutazzjoni, l-inkluzjoni u t-tneħħija tat-trasportaturi tal-ajru mil-lista jibqgħu trasparenti u legalment robusti. Barra minn hekk, l-emendi introduċew titjib relatat mad-dritt tad-difiża tat-trasportaturi tal-ajru matul il-proċess ta' evalwazzjoni.

Qabel l-adozzjoni ta' dan l-att delegat, il-Kummissjoni kkonsultat l-esperti mill-Istati Membri f'konformità mal-prinċipji tal-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet³. L-abbozz tal-att delegat ġie ppreżentat lill-Grupp ta' Esperti tal-Kummissjoni dwar is-Sikurezza tal-Avjazzjoni.

Għaldaqstant, skont is-setgħa mogħtija fl-Artikolu 8 tar-Regolament, il-Kummissjoni stabbiliet regoli proċedurali dettaljati għall-aġġornament tal-Lista tal-UE tas-Sikurezza tal-Ajru, filwaqt li żgurat li d-deċiżjonijiet jittiehdu malajr u b'mod strutturat.

2.2. Emenda tal-Kriterji Komuni

It-tieni att delegat, ir-Regolament Delegat tal-Kummissjoni (UE) 2023/661⁴, ġie adottat biex jemenda l-Anness tar-Regolament, li jistabbilixxi l-kriterji komuni għall-impożizzjoni ta' projbizzjonijiet ta' operar fuq it-trasportaturi tal-ajru. Din l-inizjattiva segwiet l-evalwazzjoni tal-2019 tar-Regolament, li rrikonoxxiet ir-rilevanza kontinwa tagħha, iżda enfasizzat ukoll il-ħtieġa li l-interazzjoni tagħha mal-proċess ta' awtorizzazzjoni tal-Operatur tal-Pajjiżi Terzi (TCO) tal-Aġenzija tas-Sikurezza tal-Avjazzjoni tal-Unjoni Ewropea (EASA) tiġi mirquma.

L-emenda kellha l-għan li ttejjeb l-implimentazzjoni tar-Regolament billi tissostitwixxi l-Anness eżistenti b'verzjoni aġġornata li tinkorpora kontroreferenza għad-dispożizzjonijiet rilevanti fir-Regolament tal-Kummissjoni (UE) Nru 452/2014⁵. Barra minn hekk, l-emenda inkludiet l-elementi meħtieġa għall-valutazzjoni tal-kundizzjonijiet li bihom projbizzjoni ta' operar eżistenti tista' titneħħa jekk in-nuqqasijiet sottostanti tas-sikurezza jkunu ġew solvuti.

Regolament (KE) Nru 2111/2005 tal-Parlament Ewropew u tal-Kunsill ĠU L 83, 22.3.2023, p. 47, ELI: http://data.europa.eu/eli/reg_del/2023/660/oj.

²Ir-Regolament tal-Kummissjoni (KE) Nru 473/2006 tat-22 ta' Marzu 2006 li jistabbilixxi r-regoli ta' implimentazzjoni għal-lista Komunitarja ta' trasportaturi tal-ajru li huma soġġetti għal projbizzjoni fuq l-operat fil-Komunità kif jissemma fil-Kapitolu II tar-Regolament (KE) Nru 2111/2005 tal-Parlament Ewropew u tal-Kunsill ĠU L 84, 23.3.2006, p. 8, ELI: <http://data.europa.eu/eli/reg/2006/473/oj>.

³ ĠU L 123, 12.5.2016, p. 1.

⁴Ir-Regolament Delegat tal-Kummissjoni (UE) 2023/661 tat-2 ta' Diċembru 2022 li jemenda r-Regolament (KE) Nru 2111/2005 tal-Parlament Ewropew u tal-Kunsill dwar il-kriterji komuni biex jitqiesu l-implimentazzjoni jew it-tneħħija ta' projbizzjoni ta' operar fil-livell tal-Unjoni, ĠU L 83, 22.3.2023, p. 54, ELI: http://data.europa.eu/eli/reg_del/2023/661/oj.

⁵Ir-Regolament tal-Kummissjoni (UE) Nru 452/2014 tad-29 ta' April 2014 li jistabbilixxi rekwiżiti tekniċi u proċeduri amministrattivi relatati mal-operazzjonijiet tal-ajru ta' pajjiżi terzi skont ir-Regolament (KE) Nru 216/2008 tal-Parlament Ewropew u tal-Kunsill ĠU L 133, 6.5.2014, p. 12, ELI: <http://data.europa.eu/eli/reg/2014/452/oj>.

Qabel l-adozzjoni ta' dan l-att delegat, il-Kummissjoni kkonsultat l-esperti mill-Istati Membri f'konformità mal-prinċipji tal-Ftehim Interistituzzjonali dwar it-Tfassil Aħjar tal-Ligijiet. L-abbozz tal-att delegat gie pprezentat lill-Grupp ta' Esperti tal-Kummissjoni dwar is-Sikurezza tal-Avjazzjoni.

Għaldaqstant, skont is-setgħa mogħtija fl-Artikolu 3(2) tar-Regolament, l-Anness tar-Regolament gie emendat permezz tal-adozzjoni ta' dan l-att delegat.

3. KONKLUŻJONIJIET

Għar-raġunijiet deskritti fit-taqsima preċedenti, il-Kummissjoni eżerċitat is-setgħa tagħha li tadotta atti delegati f'żewġ okkażjonijiet biex temenda u ttejjeb il-qafas regolatorju li jirregola l-Lista tal-UE tas-Sikurezza tal-Ajru.

L-ewwel emenda ssostitwiet ir-Regolament (KE) Nru 473/2006 b'regoli proċedurali aġġornati li jsaħħu ċ-ċertezza legali, l-effiċjenza u d-dritt tad-difiża għat-trasportaturi tal-ajru soġġetti għal projbizzjoni ta' operar. It-tieni emenda roqmot il-kriterji komuni użati għall-valutazzjoni tal-projbizzjonijiet ta' operar, filwaqt li żgurat allinjament aħjar mas-sistema ta' awtorizzazzjoni tat-TCO tal-EASA.

B'dan ir-rapport, il-Kummissjoni tikkonforma mar-rekwiżit ta' rappurtar skont l-Artikolu 14a(2) tar-Regolament (KE) Nru 2111/2005 u tistieden lill-Parlament Ewropew u lill-Kunsill jiehdu nota ta' dan ir-rapport.